

Врз основа на член 22, став 1, точка 6 од Законот за локалната самоуправа („Сл. весник на РМ“ бр.5/02) и Програмата за активности на Општина Свети Николе за поддршка на НВО секторот Советот на Општина Свети Николе на седницата одржана на 13.12.2018 година, донесе

ПРОГРАМА

за активностите на Општина Свети Николе за поддршка на НВО секторот во 2019 година

I. ЦЕЛИ

Основни цели на Програмата за активностите на Општина Свети Николе за поддршка на НВО секторот во 2019 година се:

1. Грижата за младите и соработка со НВО секторот, во согласност со можностите.
2. Создавање услови за реализирање на активности на граѓаните и здруженијата на граѓани.
3. Афирмација на Општина Свети Николе како општина со развиена мрежа на НВО кои остваруваат соработка со НВО.

II. АКТИВНОСТИ

За реализирање на целите на оваа Програма Општина Свети Николе ќе ги преземе сите потребни активности и ќе ги стави на располагање сите свои технички и човечки ресурси.

Во контекст на ова активностите најмногу ќе се насочуваат кон:

- сочувување на континуитетот на соработката со граѓанскиот сектор,
- обезбедување просторни услови за работа на здруженијата на граѓани,
- давање поддршка на проекти кои се од поширок општествен интерес и задоволуваат потреби на поголема група граѓани
- воспоставување подеднаква соработка со здруженијата на граѓани од различни интересни групи на делување,
- афирмација на Општина Свети Николе во државата и надвор од неа

Во областа на поддршката на НВО секторот активностите на Општина Свети Николе ќе бидат насочени кон реализирање на партнерски проекти од поширок интерес на заедницата, кон градење мрежи и коалиции во сите области на делување на локалната самоуправа.

- За 2019 година невладините организации врз основа на јавниот повик на Општина Свети Николе поднесоа свои апликации и програми со нивни активности за 2019 година. Општина Свети Николе финансиски ќе ги подржи активностите на НВО со предвидени износи во Буџетот за 2019 година како што следува:

VI. ПОДДРШКА НА НВО		Буџет на Општина Свети Николе за 2019
1.	Здружение на инвалиди на трудит Свети Николе	30.000
2.	Доброволно противпожарно друштво Свети Николе	80.000
4.	Здружение на пензионерите на Општина Свети Николе	60.000
5.	ОО на Црвен Крст Свети Николе	40.000
6.	Градско мандолинско друштво Свети Николај	100.000
7.	Извиднички одред Гоце Делчев	100.000
8.	Организација на жените на Општина Свети Николе	150.000
9.	Здружение на пчелари Овчеполско сонце – Органски производители	20.000
10	Зужение Илинденски марш	10.000
11	Здружение на земјоделски производители Аграр	20.000
12	Сојуз на борци	15.000
13	Здружение на граѓани Мото Клуб Свети Николе МЦЦ	влезени се во програмата за култура
ВКУПНО:		625.000

III. ФИНАНСИРАЊЕ

Финансирањето на активностите утврдени со оваа Програма е од Буџетот на Општина Свети Николе од спонзорства и донации.

За активности од областите што ги опфаќа оваа Програма, а кои со својата актуелност, квалитет и општ интерес ќе се појават во текот на 2019 година, ќе бидат ангажирани дополнителни средства од Буџетот на општината.

Во текот на 2019 година ќе се води родово поделена статистика за подржаните активности на НВО со цел да се утврди користење со цел да се утврди користење на средствата од буџетот од страна на мажи и жени во општината. Покрај останатите критериуми за избор во Јавниот повик ќе биде вметнат и дополнителен критериум кој ги вклучува и ранливите категории на граѓани (немнозински групи, социјално загрозувани граѓани, жени).

IV. ДРУГИ ФОРМИ НА ДЕЛУВАЊЕ

Освен со финансиски средства Општина Свети Николе активностите на здруженијата на граѓани ќе ги помага и со:

- покровителство;
- доделување награди и признанија,
- обезбедување стручна, техничка и други видови помош,
- учество на промотивни и протоколарни средби.
- организирање трибини, форуми, дебати и сл. на теми што се од нивен интерес,
- организирање кампањи, манифестации и др.
- организирање анкети за да се утврди нивниот интерес и да се насочат сферите на делување на општината
- формирање на координативно тело за соработка на Локалната самоуправа со НВО.

Образложение

Соработката со НВО секторот Општина Свети Николе продолжува да ја развива. Обезбедувањето на простор за најуспешните здруженија на граѓани, големиот број реализирани партнерски проекти, создадоа основа и оваа година да се предвидат средства за овој вид активности.

Преку поддршката што Општина Свети Николе ја дава на развојот на НВО секторот во најголем дел ги покрива потребите на младите затоа што овие две области во најголем дел имаат членство што припаѓа на оваа популација. Меѓутоа, Општина Свети Николе останува отворена преку другите форми на делување да ги поддржи активностите на и иницијативите на граѓанскиот сектор.

Општина Свети Николе долгорочно ќе го поддржува граѓанскиот сектор и целите што заеднички општината и граѓанскиот сектор треба да ги постигнат во интерес на заедницата.

V. ЗАВРШНИ ОДРЕДБИ

Практичната реализација и следењето на активностите на оваа Програма ќе се одвива преку Одделението за образование, култура, здравство, социјална заштита и соработка со здруженија на граѓани и фондации во Општина Свети Николе.

Оваа Програма влегува во сила осмиот ден од денот на објавување во „Службен гласник на Општина Свети Николе“.

0801-321
13.12.2018 година
Свети Николе

Совет на Општина Свети Николе
Претседател,

Кире Алексов